

భీమ్ గల్ సీఐ పై బదిలీ వేటు

భీమ్ గల్, జనవరి 15 ప్రజాజ్యోతి భీమ్ గల్ సర్కిల్ ఇన్ స్పెక్టర్ నవీన్ పై అధికారులు బదిలీ వేటు వేశారు. నిజామాబాద్ హెడ్ క్వార్టర్స్ కు అటాచ్ చేస్తూ ఉత్తర్వులు వెళ్లడం జరిగింది. ఇటీవల భీమ్ గల్ పోలీస్ స్టేషన్ లో నమోదైన పలు కేసుల్లో పోలీసులపై ఆరోపణలు వచ్చాయి. భీమ్ గల్ కు చెందిన సత్య గంగయ్య తన కేసు విషయంలో తన లోకేషన్ ను సీఐ బ్రేన్ చేసి ఇవ్వడంతోనే తనపై దాడి చేయడం జరిగిందని ఆరోపణలు చేశారు. తనపై దాడికి పూర్తి బాధ్యత సీఐ దేనని ఆర్కార్ ఎస్పీ విచారణలో బాధితుడు చెప్పినట్లు సమాచారం. ఈ వివాదం నేపథ్యంలో సీఐని నిజామాబాద్ హెడ్ క్వార్టర్స్ కు అటాచ్ చేస్తూ ఉత్తర్వులు వెళ్లడం జరిగింది. సీఐపై వచ్చిన ఆరోపణలపై పోలీస్ అధికారులు విచారణ జరుపుతున్నారు.



జాతీయ తెలుగు దినపత్రిక

ప్రజా జ్యోతి

ప్రతి అక్షరం - ప్రజాల కోసం

నిజామాబాద్

గురువారం 16 జనవరి 2025 www.prajajyothinews.com పేజీలు :04


లబ్ధిదారుల జాబితాల రూపకల్పనకై పకడ్బందీగా క్షేత్రస్థాయి పరిశీలన

ప్రజాజ్యోతి నిజామాబాద్ ప్రతినిధి
నిజామాబాద్, జనవరి 15 : గణతంత్ర దినోత్సవాన్ని తెచ్చుకున్నందుకు ప్రభుత్వం ఈ నెల 26 నుండి అమలులోకి తెస్తున్న రైతు భరోసా, ఇందిరమ్మ ఇండ్లు, ఆహార భద్రత (రేషన్) కార్డులు, ఇందిరమ్మ ఆత్మీయ భరోసా సంక్షేమ కార్యక్రమాలకు సంబంధించి క్షేత్రస్థాయిలో సమగ్ర పరిశీలన జరిపి గ్రామ సభల ద్వారా అర్హులైన లబ్ధిదారుల జాబితాను రూపొందించాలని కలెక్టర్ రాజీవ్ గాంధీ హనుమంతు అధికారులకు సూచించారు. బుధవారం ఆయన సమీకృత జిల్లా కార్యాలయాల సముదాయం నుండి అదనపు కలెక్టర్లు, మండల ప్రత్యేక అధికారులు, తహసీల్దార్లు, మండల పరిషత్ అభివృద్ధి అధికారులు, మండల పంచాయతీ అధికారులు, మండల వ్యవసాయ అధికారులు, పంచాయతీ కార్యదర్శులు, వివిధ శాఖల జిల్లా అధికారులతో ప్రభుత్వ సంక్షేమ పథకాల అమలుపై టెలి కాన్ఫరెన్స్ ద్వారా సమీక్ష నిర్వహించారు. ఈ సందర్భంగా కలెక్టర్ మాట్లాడుతూ, జిల్లాలోని అర్హులైన ప్రతి కుటుంబానికి సంక్షేమ పథకాల ద్వారా లబ్ధి చేకూరేలా చూడాలన్నారు. లబ్ధిదారుల జాబితాను రూపొందించడంలో అధికారులు సమన్వయంతో పని చేయాలని సూచించారు. ఈ నెల 16 నుండి 20వ తేదీ వరకు క్షేత్రస్థాయిలో పరిశీలన జరిపి జాబితాను రూపొందించాలని ఆదేశించారు. ఈ



నెల 21 నుండి చేపట్టనున్న గ్రామ సభలలో జాబితాను ప్రవేశపెట్టి, ఆమోదం పొందిన మీదట అర్హుల జాబితాను కలెక్టర్ కార్యాలయంలో ఇందిరమ్మల నూచించారు. ఇందిరమ్మ ఆత్మీయ భరోసా పథకం కింద అర్హులైన కుటుంబానికి సంవత్సరానికి 12వేల రూపాయలు, మొదటి విడతగా 6వేల రూపాయలు అందించడం జరుగుతుందని, భూమిలేని నిరుపేదలు జాతీయ గ్రామీణ ఉపాధి హామీ పథకంలో కనీసం 20 రోజులపాటు పని దినాలు ఉన్న వారి వివరాలతో అర్హుల జాబితా రూపొందించాలని, ఉపాధి హామీ కూలీల ఆధార్ కార్డును అనుసంధానం చేయడం జరిగిందని తెలిపారు. రైతు భరోసా పథకానికి అర్హులైన వారి జాబితా తయారు చేయాలని, ఎట్టి పరిస్థితులలో సాగుకు యోగ్యం కాని భూములు, గుట్టలు, నివాసాలు కలిగిన ఇతర భూములు, వెంచర్లు, భూ సేకరణ కింద తీసుకున్న సాగునీటి ప్రాజెక్టులు, చెరువులు, కాలువలు, రైల్వే లైన్, రహదారుల కోసం తీసుకున్న భూముల వివరాలు జాబితాలో ఉండకూడదని తెలిపారు. సాగుకు యోగ్యంగా ఉండే భూముల వివరాలతో జాబితా తయారు చేయాలని, వ్యవసాయ అధికారులు రూపొందించిన జాబితాను క్షేత్రస్థాయిలో పరిశీలించాలని తెలిపారు. రేషన్ కార్డుల కోసం వచ్చిన దరఖాస్తుదారుల పూర్తి వివరాలను నమోదు చేయాలని, గ్రామీణ ప్రాంతాలలో నివసించే వారి వార్షిక ఆదాయం లక్షా 50 వేల రూపాయలు, పట్టణ ప్రాంతాలలో నివసించే వారికి 2 లక్షల రూపాయలకు మించి ఉండకూడదని తెలిపారు. రేషన్ కార్డులలో పేర్ల తొలగింపులు, కొత్త పేర్లను చేర్చడం వంటివి కూడా చేయాల్సి ఉంటుందని అన్నారు. ఇందిరమ్మ ఇండ్ల ప్రక్రియ జిల్లాలో దాదాపుగా పూర్తయ్యిందని, అర్హులైన వారి జాబితా రూపకాలవనకై క్షేత్రస్థాయిలో మరోమారు సమగ్ర పరిశీలన జరపాలని, వార్డు సభలు, గ్రామ సభల ద్వారా అర్హులైన వారి జాబితా రూపొందించి మండల పరిషత్ అభివృద్ధి అధికారుల లాగిన్ ద్వారా కలెక్టర్ లాగిన్ కు పంపించాలని సూచించారు. క్షేత్రస్థాయి పరిశీలనకు పంచాయతీ కార్యదర్శులు, మండల వ్యవసాయ విస్తరణాధి కారులు, ఉపాధి హామీ పథకం క్షేత్ర సహాయకులు, రెవెన్యూ సిబ్బందితో కూడిన బృందాలు పరిశీలన ప్రక్రియ నిర్వహిస్తారని తెలిపారు. ఎలాంటి తప్పిదాలకు తావు లేకుండా, ప్రభుత్వ మార్గదర్శకాలకు అనుగుణంగా, ఆయా సంక్షేమ పథకాల ద్వారా అర్హులైన వారికి లబ్ధి చేకూరేలా పూర్తి పారదృశ్యత, నిబద్ధతతో క్షేత్రస్థాయి పరిశీలన ప్రక్రియను నిర్వహించాలని కలెక్టర్ సూచించారు. టెలి కాన్ఫరెన్స్ లో సంబంధిత శాఖల అధికారులు పాల్గొన్నారు.

ముగ్గుల పోటీలు సాంప్రదాయాలకు ప్రతీకలు



భీమ్ గల్ జనవరి 15 ప్రజాజ్యోతి
ముగ్గుల పోటీలు సంస్కృతికి, సాంప్రదాయాలకు ప్రతీకలు అని, భీమ్ గల్ మండల కాంగ్రెస్ పార్టీ అధ్యక్షుడు బొధిరే స్వామి అన్నారు. బుధవారం భీమ్ గల్ పట్టణంలోని బొధిరేగల్లిలోని బొధిరే హనుమాన్ యాత్ ఆధ్వర్యంలో నిర్వహించిన ముగ్గుల పోటీల్లో

గెలుగుపొందిన వారికి బహుమతులను అందజేశారు. ఈ సందర్భంగా ఆయన మాట్లాడుతూ.. మహిళలు ఉదయం పూట ఇళ్ళు ముందు ముగ్గులు వేయడం మంచి వ్యాయామమన్నారు. దీంతోపాటు మహిళల్లో నృజనాత్మకత పెరుగుతుందన్నారు. ముగ్గుల పోటీలు ఐక్యతకు, ఆప్యాయతకు నిదర్శనమన్నారు

చింరాజ్ పల్లి క్రికెట్ లీగ్ 12వ సీజన్ ప్రారంభం



ప్రజాజ్యోతి నిజామాబాద్ ప్రతినిధి: నందిపేట మండలంలోని చింరాజ్ పల్లి గ్రామంలో సంక్రాంతి పండగ సందర్భంగా గ్రామ యువకుడు కి.శే. మాడబోయి మహిమ రాజు స్మారకార్థం చింరాజ్ పల్లి క్రికెట్ లీగ్ సీజన్ 12 సోమవారం ప్రారంభమైంది.. ఈ సందర్భంగా ముందుగా గ్రామ పెద్దలు రాజుకు నివాళులు అర్పించి మ్యాచ్ ప్రారంభించారు.. ఈ కార్యక్రమంలో సిసిఎల్

నిర్వాహకుడు రాఘవేంద్ర మరియు గ్రామ మాజీ ఎంపీటిసి సిరిగిరి శ్రీనివాస్ మాజీ సర్పంచ్ రాజేంద్ర రాజు మాజీ ఉపసర్పంచ్ దుడ్డు భూపతి, సూల్తే చైర్మన్ తోట రవి, లీగ్ దాతలు కల్లెడ రవి, బొంకం చిన్న గంగారెడ్డి, గ్రామ పెద్దలు కమ్మరి గంగారెడ్డి, పీఈటి కొమ్ము కోటేశ్వర్, కాశ రాజేశ్వర్ గ్రామ యువకులు పాల్గొన్నారు

పసుపు బోర్డు ఏర్పాటు పట్ల ముగ్గుతో ధన్యవాదాలు తెలిపిన యువతి



ప్రజాజ్యోతి నిజామాబాద్ ప్రతినిధి: నిజామాబాద్ కు జాతీయ పసుపు బోర్డును ఏర్పాటు చేయడం పట్ల ఎంపీ అర్వింద్ కు ఓ యువతి వినూత్నంగా ధన్యవాదాలు తెలిపింది. నిజామాబాద్ నగరంలోని బోర్లాం(పి) కి చెందిన ఘోటోగ్రాఫర్ మల్లేష్ కుమార్ చిన్నకరి భవని కోట గల్లిలోని ప్రభుత్వ జూనియర్ కళాశాలలో ఆంటర్ రెండో సంవత్సరం చదువుతోంది. సంక్రాంతి పండుగ సందర్భంగా వేసిన ముగ్గులో మోడీ, అ-రవింద్, కమలం పువ్వు చిత్రాలు గీసి వీరిద్దరిని ఇందూరు ప్రజలు ఎప్పటికీ గుర్తుంచుకుంటారని పేర్కొంది. కాగా సోషల్ మీడియా ద్వారా ఈ చిత్రాన్ని హాసిన ఎంపి అర్వింద్ యువత వేసిన ముగ్గు తనని మంత్రముగ్ధుల్ని చేసిందని, తమ పట్ల యువతికి ఉన్న అభిమానానికి ధన్యవాదాలు తెలియజేశారు. నందిత ముగ్గు ఘోటోను నిజామాబాద్ ఎంపి ధర్మపురి అర్వింద్ ప్రధాని మోడీ ఎక్స్ పోస్ట్ చేశారు.

బైక్ చోరిలకు పాల్పడుతున్న వ్యక్తి అరెస్ట్



ప్రజాజ్యోతి నిజామాబాద్ క్రైమ్: నిజామాబాద్ జిల్లా కేంద్రంలో దొంగతనాలకు పాల్పడుతున్న ఓ వ్యక్తిని అరెస్టు చేసి 9 బైక్ లను రికవరీ చేసినట్లు ఎస్ హెచ్ ఓ రఘుపతి తెలిపారు. నగరంలోని శాంతినగర్ కు చెందిన ఘంట పని చేసే అదిల్ గతంలో బైక్ దొంగతనాలకు పాల్పడగా పోలీసులు అరెస్టు చేసి జైలుకు పంపారు. జైలు నుంచి విడుదల తరువాత హైదరాబాద్, నవీపేట్, బోధన్, నిజామాబాదు లలో 9 మోటార్ సైకిల్స్ దొంగతనాలు చేసినట్లు టౌన్ పోలీస్ లు అదుపులోకి తీసుకొని విచారించగ వెలుగు చూసింది. అదిల్ చేసిన దొంగతనాలు ఒప్పుకొని, తాను దొంగతనం చేసిన మోటార్ సైకిల్స్ ని చూపించగా 9 బైక్ లను రికవరీ చేసి అతడిని కోర్ట్ లో ప్రవేశపెట్టడం జరిగిందని ఎస్ హెచ్ ఓ తెలిపారు.

ముగ్గుల పోటీలు సాంప్రదాయాలకు ప్రతీకలు

భీమ్ గల్ జనవరి 15 ప్రజాజ్యోతి ముగ్గుల పోటీలు సంస్కృతికి, సాంప్రదాయాలకు ప్రతీకలు అని. భీమ్ గల్ మండల కాంగ్రెస్ పార్టీ అధ్యక్షుడు బొధిరే స్వామి అన్నాం. బుధవారం భీమ్ గల్ పట్టణం లోని బొధిరేగల్లిలోని బొర్ర హనువ నాన్ యాత్ ఆధ్వర్యంలో నిర్వహించిన ముగ్గుల పోటీల్లో గెలుగువారిని వారికి బహుమతులను అందజేశారు. ఈ సందర్భంగా ఆయన మాట్లాడుతూ.. మహిళలు ఉదయం పూట ఇళ్ళ ముందు ముగ్గులు వేయడం మంచి వ్యాయామం అని తెలిపారు. దీంతోపాటు మహిళల్లో సృజనాత్మకత పెరుగుతుందన్నారు. ముగ్గుల పోటీలు బహుళము, ఆప్యాయతకు నిదర్శనమన్నారు. సంక్రాంతి పండుగ ప్రకృతి పండుగ అని తెలిపారు. సాంస్కృతిక అంశాలు మానసిక వికాసానికి, శారీరక ఆరోగ్యానికి, ఏకాగ్రతకు ఎంతగానో దోహదపడుతాయని తెలియజేశారు. ఈ ముగ్గుల పోటీల్లో సుమారు 120 మంది మహిళలు పాల్గొన్నారు. ఈ కార్యక్రమంలో ఆయన తో పాటు నాయకులు జె జె సర్వయ్య, కన్నె సురేందర్, ఆనంత్ రావ్, కౌన్సిలర్ బొధిరే సర్వయ్య బొర్ర హనుమాన్ యాత్ అధ్యక్షుడు నీలం రవి, కంకనల రాజేశ్వర్, యాత్ సభ్యులు హరీష్ సుమన్ తదితరులు పాల్గొన్నారు.



రహదారి భద్రత సమాజం లోని ప్రతి ఒక్కరి బాధ్యత

మానవ తప్పిదాల వల్లే రోడ్డు ప్రమాదాలు అప్రమత్తత తోనే రోడ్డు ప్రమాదాల నివారణ

మామిండ్ల చంద్రశేఖర్ గౌడ్ జాయింట్ ట్రాన్స్ పార్ట్ కమిషనర్

ప్రజాజ్యోతి నిజామాబాద్ బ్యూరో: రహదారి ప్రమాదాలను నివారించాల్సిన బాధ్యత సమాజంలోని ప్రతి ఒక్కరిపై ఉందని రవాణా శాఖ జాయింట్ కమిషనర్ మామిండ్ల చంద్రశేఖర్ గౌడ్ అన్నారు. జాతీయ రోడ్డు భద్రతా మాసోత్సవాల్లో భాగంగా ఈరోజు ఆర్కాడ్ లో జరిగిన రహదారి భద్రతపై అవగాహన సదస్సులో ముఖ్యఅతిథి గా ఆయన పాల్గొన్నారు. ఈ సందర్భం గా ఆయన మాట్లాడుతూ 75% శాతం రోడ్డు ప్రమాదాలు మానవ తప్పిదాల వల్ల జరుగుతున్నాయని మిగిలిన 25% వాహన కండిషన్ బాగా లేకపోవడం వల్ల రోడ్డు కండిషన్ బాగా లేకపోవడం వల్ల జరుగుతున్నాయని తెలిపారు. పరిమితికి మించిన వేగంతో వాహనం నడపడం వల్ల, త్రాగి వాహనం నడపడం వల్ల, సెల్ ఫోన్స్ ద్రైవింగ్ చేయడం వల్ల ఈ ప్రమాదాలు జరుగుతున్నాయని కాబట్టి వీటిని నివారించాల్సిన బాధ్యత సమాజంలోని ప్రతి ఒక్కరిపై ఉందని తెలిపారు. ముఖ్యంగా యువత ఈ రోడ్డు ప్రమాదాల బారిన పడి మరణిస్తుండడం మనందరికీ ఆందోళన కలిగిస్తున్న అంశమని తెలిపారు. జాతీయ రహదారి భద్రత మాసోత్సవాల్లో భాగంగా గౌరవ రవాణా శాఖ మంత్రి పొన్నం ప్రభాకర్, రవాణా శాఖ ప్రత్యేక ప్రధాన కార్యదర్శి శ్రీ వికాస్ రాజ్ గారు, రవాణా కమిషనర్ సురేంద్ర మోహన్ ఆదేశాల మేరకు రవాణా శాఖ ఆధ్వర్యంలో రాష్ట్రవ్యాప్తంగా రోడ్డు భద్రతపై అవగాహన కార్యక్రమాలు నిర్వహిస్తున్నామని



చంద్రశేఖర్ గౌడ్ తెలిపారు. అవగాహన సదస్సులతో పాటు రాష్ట్రవ్యాప్తంగా తనిఖీలను కూడా నిర్వహిస్తున్నామని, త్రైమాసిక పన్ను చెల్లించని వాహన దారులు జనవరి 30 లోపల పన్ను చెల్లించాలని, లేనివకల్లో తనిఖీల్లో పట్టుబడితే ఖరీదైన వాహనాలను తో పాటు వాహనాలను సీజ్ చేస్తామని హెచ్చరించారు. నిజామాబాద్ జిల్లా రవాణా శాఖ అధికారి ఉమా మహేశ్వర రావు మాట్లాడుతూ జిల్లా లో వివిధ శాఖల సమన్వయం తో రోడ్డు ప్రమాదాల నివారణ కు కృషి చేస్తున్నామన్నారు. ఆర్కాడ్ మోటారు వాహన తనిఖీ అధికారి వివేకానంద రెడ్డి మాట్లాడుతూ ప్రతి ఒక్కరూ రోడ్డు భద్రతా నిబంధనలు పాటించాలని, ప్రతి వాహనం ఫిట్ నెస్ కలిగి ఉండాలని, వాహనం నడిపే ప్రతి డ్రైవర్, సంబంధిత డ్రైవింగ్ లైసెన్సు కలిగి ఉండాలని తెలిపారు. ఈ కార్యక్రమంలో జిల్లా ఎంపీబి లు రాహుల్ కుమార్, కిరణ్ కుమార్, ఏ వో ప్రజ్ఞాద్ ఏ ఎం ఏ బి లు శ్రీనివాస్, సాగర్, పవన్ కళ్యాణ్ వివిధ వాహనాల డ్రైవర్లు, వాహన దారులు పాల్గొన్నారు.

బస్తీదావఖానాలను ఆకస్మికంగా తనిఖీ చేసిన డీఎంహెచ్ ఓ



ప్రజాజ్యోతి నిజామాబాద్ ప్రతినిధి: బస్తీ దావఖానాల్లో నాణ్యమైన ఆరోగ్య సేవలు అందించాలని డీఎంహెచ్ ఓ రాజశ్రీ అన్నారు. బుధవారం ఖానాపూర్, నాగారం బస్తీదావఖానాలను ఆమె ఆకస్మికంగా తనిఖీ చేశారు. వ్యాధినిరోధక టీకాల కార్యక్రమాన్ని, ఇతర వైద్య సేవలను పరిశీలించారు. ఈ సందర్భంగా జిల్లా వైద్య ఆరోగ్యశాఖ అధికారిని

మాట్లాడుతూ ప్రతి ఆశ కార్యక్రమాలను మెయింటైన్ చేస్తూ ఒకరోజు ముందే టీకాలు ఎవరికి ఇవ్వాలి వారిని బస్తీ దావఖానాలకు వచ్చేలా చూడాలన్నారు. వ్యాక్సిన్ క్యారియర్ బస్ ప్యాక్సులో కూలింగ్ ఉండేలా చూడాలన్నారు. బస్తీ దావఖానాల్లో, ఆరోగ్య కేంద్రాల్లో శుభ్రతను పాటిస్తూ పరిసరాలను పరిశుభ్రంగా ఉంచుకోవాలన్నారు. ప్రభుత్వ నియమ నిబంధనలకు అనుకూలంగా ప్రతి ఉద్యోగి పనిచేయాలన్నారు. ముఖ్యంగా సమయపాలన పాటిస్తూ, ప్రతిరోజు ఓపిస చూడాలని, లీప్స్ రిజిస్టర్ మెంటైన్ చేస్తూ, లీప్స్ ను డిప్యూటీ డిఎంహెచ్ ఓల అనుమతి తీసుకోవాలని, డిప్యూటీ డిఎంహెచ్ ఓ లు వారి స్థానంలో ఇతరులను వారికి బదులు నియమించాలని కోరారు. ఖానాపూర్ బస్తీ దావఖానా స్థానిక మొదట్లో ప్రాథమిక ఆరోగ్య కేంద్రం నుండి, నాగారం బస్తీ దావఖానా స్థానిక పట్టణ ఆరోగ్య కేంద్రం సీతారాం నగర్ కాలనీ నుండి సరిపడా మందులను తీసుకోవాలన్నారు. రికార్డులు మెయింటైన్ చేయాలని, క్షేత్రస్థాయిలో గృహ సందర్శన చేసి వ్యాధిగ్రస్తులను బస్తీ దావఖానాకు తరలించేలా ఆశాలు, ఏఎన్ఎం లు చూడాలని కోరారు. ఈ కార్యక్రమంలో వైద్యాధికారులు, ఏఎన్ఎం లు, ఆశాలు పాల్గొన్నారు.

జెసివి ఇందూరు ఆధ్వర్యంలో సంక్రాంతి సంబరాలు



ప్రజాజ్యోతి నిజామాబాద్ ప్రతినిధి: జెసివి అలమ్మి క్లబ్, జెసివి ఇందూరు ఆధ్వర్యంలో సంక్రాంతి సంబరాలు నిర్వహించారు. మంగళవారం నిజామాబాదు నగరంలోని ఇంద్రాపూర్ లో పిల్లలకు గాలిపటాలు మిఠాయిలు పంపిణీ చేశారు. మహిళలకు ముగ్గుల పోటీలు నిర్వహించి బహుమతులు పంపిణీ చేశారు. ఈ కార్యక్రమంలో జేపిసి ఉపాధ్యక్షులు జిల్లర్ విజయానంద్, జెసివి ఇందూర్ అధ్యక్షురాలు పెండోటి గతమి, కార్యదర్శి కె.జైపాల్, జోన్ ఆఫీసర్ నయన్, ప్రోగ్రామ్ చైర్మన్ కోడూరు శ్రీనివాస్, పూర్వాధ్యక్షులు బ్రహ్మాం, పి. చంద్రశేఖర్, గంగాదాస్, లావణ్య, మనోజ్, సభ్యులు నాగేందర్, నాగరాజు, నిపున్, స్వరూప్ పాల్గొన్నారు.

